

śrīḥ
śrīmate nigamāntamahādeśikāya namaḥ
śrīmān veikaṭanāthāryaḥ kavītārkikakesarī
vedāntācāryavaryo me sannidhattāṃ sadā hṛdi ||

pillaiipākkaṃ śrīvaṅśaṭhakopa śrīvīrarāghavaśaṭhakopa
yatīndramahādeśikaīranugṛhītam
|| *śrīmad śārīraka suprabhātam* ||

This document has been prepared by*

Sunder Kidāmbi

with the blessings of

śrī raṅgarāmānujamahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate rāmānujāya namaḥ

॥ śrīmad śārīraka suprabhātam ॥

astyatraiko viśeṣo budha iti śaṭhaji-
llakṣmaṇābhyāṃ munibhyāṃ
ekībhūyoditābhyāmiva nirupadhikaṃ
sādaraṃ sadgurubhyām |
vedāntadvandvamantratraya vivṛtimukhe
śikṣitaṃ kṣānti mukhyaīḥ
ādhyāṃ śrīvīraraghvīṭ śaṭhamathanaguruṃ
samyamīndraṃ namāmi ॥

he devādhipa he dayeśvaravibho
vedho'śvamedhāvadhe
he yogīndra śaṭhārimohanatano
gopālarakṣāmano |
kāñcīpūrṇamano'mṛtāyitavaco
mocārasāpurita-
śrīrāmānujasūktidugdhajaladhe-
ruttiṣṭha suṣṭhūditam ॥ 1 ॥

hastyadrīśa tvayedam jagadakhilamabhūt-
satpurā yena bhūyo
bhūyassyāmityavekṣya pracuramidamabhū-
ryastvamātmākhilasya |
tādrkṣatvaddhiyedaṃ sakalamiha yatha
mṛddhiyā mṛmayam syāt
vijñātaṃ hīti vede sukhaśayita !
samuttiṣṭha suṣṭhuprabhātam ॥ 2 ॥

āpnoti brahmavittatparamatha gaganā-
dyātmano bhūtamātmā
dehaprāṇātmabhinnāḥ pramadamaya ihā-
syeṣa ātmā na cānyaḥ |
saiṣa tvicchan bahusyāmiti jagadasṛja-
tso'paricchinnamodo
hītyatrānandavallyāṃ sukhaśayita
samuttiṣṭha suṣṭhuprabhātam ॥ 3 ॥

ādityāntarnakhāntaṃ kanakamayatanu-
stādr̥śaśmaśrukeśaḥ
kapyāsāmbhoruhākṣo duritata udito
dr̥śyate divyarūpaḥ |
yo'sāvakṣṇīkṣyate'ntaḥ śrutimayapuruṣo
brahma tattasyarūpaṃ
tadyaddhyasyeti vede sukhaśayita
samuttiṣṭha suṣṭhuprabhātam || 4 ||

ākāśātsarvabhūtānyajaniṣata purā-
'kāśamevāpiyanti
jyāyānākāśa ebhyaḥ paramayanamapi
hyeṣa ākāśa eva |
itthaṃ dedīpyamānākṛtirakhilajaga-
tkāraṇaṃ mokṣadātā
prāpyaścetyarthavede sukhaśayita !
samuttiṣṭha suṣṭhuprabhātam || 5 ||

prāṇaṃ sarvāṇi bhūtānyabhisamupaviśa-
ntyenamabhyujjihīte
sarvaṃ prastāvameṣāhyanusarati parā
devatetyatra vede |
prāṇādḥīnasthititve'pyakhilacidacidāṃ
kāṣṭhaloṣṭheṣvabhāvāt
tvadbhūmaikāntabhāve sukhaśayita !
samuttiṣṭha suṣṭhuprabhātam || 6 ||

yajjyotirdīpyate dyoḥ paramiha puruṣe-
'ntaḥ sthitajyotiretat
ityuktāsīmadīptiḥ paramapuruṣa
eveti nirṇītidakṣe |
pādo viśvāni bhūtānyamṛtamiha divī-
to'vaśiṣṭā tripādī-
tyarthe chandogavede sukhaśayita
samuttiṣṭha suṣṭhuprabhātam || 7 ||

prāṇaḥ prajñātmabhūtastamimamamṛtamā-
yuśca māmityupāsve

tyuktaḥ prāṇendrarūpaḥ paramapuruṣa
eveti nirṇītidakṣe |
saiśaḥ prāṇaḥ prajānannamṛtamajara
ānanda ityantaratmā
sādhāraṇyārthevede sukhaśayita !
samuttiṣṭha suṣṭhuprabhātam || 8 ||

sarvaṃ brahmedametajjanilayabhṛtikṛd-
dhītyupāsīta śāntaḥ
brahme tat prāṇadehaṃ hṛdayamayamathā-
kāśarūpādibhūma |
itthaṃ sarvatra loka tanubhṛdavagataṃ
brahma lakṣmīśa eve-
tyetāṃ śāṇḍilyavidyāṃ adhiśayita
ramāśliṭa suṣṭhuprabhātam || 9 ||

brahmakṣatraudanoktyā nikhilavilayakṛt
mṛṣṭamṛtyūpadaṃśaḥ
durdarśo gūḍhahārdaḥ svaviśayarucidaḥ
śokahatyai hyupāsyah |
yaṣṭṛṇāṃ setureṣo 'bhayamiha bhavināṃ
adhvapārasvadhāmā
viṣṇurhyeveti vede sukhaśayita !
samuttiṣṭha suṣṭhuprabhātam || 10 ||

akṣyādhāro ya īkṣyah puruṣa iha sa
ātmeti hovāca caitat
brahmetyākāravede 'mṛtamabhayamayaṃ
vāmanirbhāmaniśca |
saṃyadvāmaśca cakṣuḥ sthitiniyamanavān
brahmakaṃ brahmakhañceti
uktyā tvayyeva sakte sukhaśayita !
samuttiṣṭha suṣṭhuprabhātam || 11 ||

prṭhvīyāṃ tiṣṭhan ya eṣontara iha yamaya-
tyenameṣā navedeti
antaryāmī ta aiṣo 'mṛta iti nigame
kāṇvapāṭhakrameṇa |

yastiṣṭhan sarvalokeṣvakhilanigamayajñā-
tmanāṃ sontarātmā
te'ntaryāmīti mādhyandinanigamaśayo-
ttiṣṭha suṣṭhuprabhātam || 12 ||

yo'drśyatvādibhūmā vibhurakhilagataṃ
bhūtayonyakṣaram tat
paśyanti dhyāninomī iti nigamaśiro-
vedya sārvaajñabhūme |
divyo'mūrtassabāhyāntara iha puruṣo-
'jokṣarādyaḥ parasyāt
tasmādutkrṣṭa ityuttara nigamaśayo-
ttiṣṭha suṣṭhuprabhātam || 13 ||

ātmānaṃ tveva vaiśvānaramimamadhunā-
dhyeṣi no brūhi tarhī-
tyārabhyātmānamevaṃ pramitamabhivimā-
nañca vaiśvānaram tam |
yastūpāste sa sarveṣviti nigamasamu-
tthāpake ko na ātmā
kiṃ brahmetyatra vede sukhaśayita !
samuttiṣṭha suṣṭhuprabhātam || 14 ||

yasminnotam dyuprṭhvyādyakhilamapi manaḥ
prāṇayuktaṃ tamekaṃ
jānītātmānamanyā visrjata girah
eko'mrṭasyaiṣa setuḥ |
ityatrātharvavede tvadanugunaḥ
rdrśyatā bhāvamukhyaiḥ
pūrvam nirṇītabhāve sukhaśayita !
samuttiṣṭha suṣṭhuprabhātam || 15 ||

yatrānyannekṣate'nyanna niśamayati nānya-
dviajānāti bhūmā
seticchandogavede tarati śucamimāmā-
tmaviddhīti pṛṣṭaḥ |
ācāryaḥ prāha nāmādyasumadavadhikāṃ
brahmadṛṣṭiṃ vidhāya
prāṇāt satyajñamātmajñamiti bahusukho-
ttiṣṭha suṣṭhuprabhātam || 16 ||

etadvai akṣaram taddhyabhidhadhati budhāḥ
gārgyanaṇvahasīyo
sthūlādīrghādirūpaṃ gaganamukhajaga-
cchāsakaṃ tadvidhartr |
itthaṃ gārgī śrutisthākṣarapadagamitaṃ
draṣṭradṛṣṭaṃ parairi-
tyasyavyāvṛttabhūman sukhaśayita !
samuttiṣṭha suṣṭhuprabhātam || 17 ||

yastu dhyāyet trimātraṃ praṇavam abhidadha-
tpūruṣaṃ taṃ prakṛṣṭaṃ
sūrye saṃpanna eṣaḥ kṣapidaduritaḥ
unnīyate brahmalokam |
saitasmājjīvapuñjāt paratarapurūṣaṃ
paśyatītyatra vede
vedhomedhākaraṃ tvāṃ vadati sukhaśayo-
ttiṣṭha suṣṭhuprabhātam || 18 ||

yatvasyāṃ brahmapuryāṃ idamathadaharaṃ
puṇḍarīkaṃ hi veśma
yastatrākāśa eṣo'ntara iha daharo
yattadantastadeśyam |
jijñāsyam ceti vedehyapahatadurita-
tvādibhistvāmupāsyam
prāptussatyecchabhāvaṃ vadati sukhaśayo-
ttiṣṭha suṣṭhuprabhātam || 19 ||

tiṣṭhatyaṅguṣṭhamātraḥ puruṣa iha tathā-
'ṅguṣṭhamātrontarātmā
lokānāṃ sanniviṣṭo hṛdaya iha sadā
bhūtabhavyeśiteti |
itthaṃ vede manuṣyairhṛdayaparimitaṃ
tvāmupāsyam manuṣyān
śāstre śaktāṃścavaktaryatisukhaśayi-
totttiṣṭha suṣṭhuprabhātam || 20 ||

jīvenānupraviśya sthiracarajagatāṃ
nāmarūpaprakāśaṃ

kurvan devādikānāṃ tvadadhijigamiṣāṃ
sādhayan hastinātha |
brahmāṇaṃ brahmavidyāṃ prati samupagatau
devarāḍḍaityarājau
ityatrendropadeśe sukhaśayita
samuttiṣṭha suṣṭhuprabhātam || 21 ||

vasvādityāditāpterupari parapadā-
ptyarthavidyāsuśaktiḥ
vasvādīnāmapītidhvanayati nigame
brahmavidyātvavāde |
naivodetāstametaikala iti vilayā-
vasthataddhyāna siddhyā
kalpenyayasmin tadāptiṃ phalayati
śayitottiṣṭha suṣṭhuprabhātam || 22 ||

raikvojānaśrutiṃ pratyupadiśati paraṃ
brahmaśūdrete hūtvā
hyabrahmajñānanindājanitaśucamimāṃ
khyāpayan śūdraśabdaḥ |
vidyānarhaṃ hi śūdraṃ vadati tadapi nā-
brahmaṇo vettumarhet
itthaṃ vidyopadeśe draḍhayati śayi-
tottiṣṭha suṣṭhuprabhātam || 23 ||

ākāśo nāmarūpo vidadhadapihite-
'tyantarā yattadetat
brahmetyukto na mukto bhavati nahitayo-
reṣanirvāhakasyāt |
jīvenopāśya eṣa prakṛtagadaharā-
kāśa evātra sevyah
vyākartā nāmarūpe iti nigamaśayo-
ttiṣṭha suṣṭhuprabhātam || 24 ||

khādibhyorthādikānāṃ niyamanaviṣaye
yah prakarṣastuduktau
avyaktoktaṃ śārīraṃ na kapilamatami-
tyañjayatyūrdhvavede |

jñānaṃ yacchenmahatyātmani nijavaśa-
yecchānta ātmanyamuñceti
ātmādervaśyatoktau sukhaśayita !
samuttiṣṭha suṣṭhuprabhātam || 25 ||

ekājāṃ raktaśuklāsitaḥṛtamakhilā-
statsarūpāssṛjantīm
eko juṣṭo 'nuśete hyuja itara imāṃ
bhuktabhogāṃ jahāti |
itthaṃ śvaitāśvataryāṃ upaniṣadi tathā
tāttarīyaśrutau ca
brahmātmājaikakaṇṭhyāṃ sukhaśayita !
samuttiṣṭha suṣṭhuprabhātam || 26 ||

yasmin pañcendriyāṇi sthitamapi gaganam
taṃ tathāivātmamānī
vidvān brahmā 'mṛtassyādamṛtamiti
padekāṇvavājyuktavede |
ekākṣe pañcajanyaavyavahṛti ghaṭakā-
kāśavāgvākyaśeṣa
vyatyāsātkāṇvavede sukhaśayita !
samuttiṣṭha suṣṭhuprabhātam || 27 ||

taddhedam tarhyapavyākṛtamabhavaditi-
proktavedādasadvā
agre 'bhūdetadityapyasaditivasacā-
'vyaktahetutvavāde |
ākāśādu ya ātmā jananakṛdudita-
sso vibhaktāhvayāṅgaḥ sattvenoktastvamevetyavasita śayito-
ttiṣṭha suṣṭhuprabhātam || 28 ||

yo vai bālāka eṣāṃ janaka iha nṛṇāṃ
yasya karmaitadeṣaḥ
dhyeyaḥ kauṣītakīśrutyudita iti citaḥ
karmaṇaḥ kāraṇatve |
prāpte brahma bruvāṇītyaviditaparama-
brahma kartā 'ryamādeḥ
kṛtsnasyaitasya ceti tvavasita śayito-
ttiṣṭha suṣṭhuprabhātam || 29 ||

dr̥ṣṭavyaḥ śrāvya ātmā mananapadamupāsyo-
'ra ityatra vākye
jāyāpatyādi yogāt puruṣa uḍita
ityatra bodhye mumukṣoḥ |
maitreyīṃ yājñavalkya prativacanagirā-
'nuttamānandarūpāt
tvatto jāyādhanādītyavasita śayito-
ttiṣṭha suṣṭhuprabhātam || 30 ||

ittham śārīrakābdhau śayitamubhayathā-
hetumasyāgamāntaiḥ
sarvairvākyaiḥ pratītam varadamurudayaṃ
yuṣṭumudbodhayitrā |
udbudhvā vīraraghvīśvaraśaṭharipuṇā
bhikṣuṇā hemalambi-
nyabde'smin cāpamāse dinagaṇagaṇitāssragdharā-
ssarvadhāryāḥ || 31 ||

yo'sau medhāśrutādyaiḥ duradhigamatayā-
'mnāyaśāstraikayoniḥ
yaścāsūtri trayī yaṃ paranirasanato
netinetyāhacainam |
vedhā labdhāśvamedhaḥ karigiriśikhare
vīkṣya hr̥ṣṭo yadr̥kṣe
sañjātam devarājam varadamimamaham
tatrahaste samīkṣe || 32 ||

|| iti śrīmad śārīraka suprabhātam saṃpūrṇam ||